



ସ୍ୱାସ୍ଥ୍ୟ ବାର୍ତ୍ତା

(ମା' ଓ ଶିଶୁ ସୁରକ୍ଷା ପାଇଁ)

ସ୍ୱାସ୍ଥ୍ୟ ଓ ପରିବାର କଲ୍ୟାଣ ବିଭାଗ, ଓଡ଼ିଶା



ଫିଲ୍ମ ବୁକ୍କୁ କିପରି ବ୍ୟବହାର କରିବେ

- ଫିଲ୍ମ ବୁକ୍କୁ କୁ ଏପରି ଧରନ୍ତୁ ଯେମିତି ଆପଣ କଥା ହେଉଥିବା ବ୍ୟକ୍ତି ଏଥିରେ ଥିବା ଚିତ୍ରକୁ ସହଜରେ ଦେଖିପାରିବେ ।
- ଫିଲ୍ମ ବୁକ୍କର ଲେଖା ଗୁଡ଼ିକ ଆପଣଙ୍କ ପଟକୁ ରଖନ୍ତୁ, ଯେମିତି ସାମ୍ନାରେ ଥିବା ବ୍ୟକ୍ତିଙ୍କ ସହିତ କଥା ହେଲା ବେଳେ ଆପଣ ଏଥିରେ ଦିଆଯାଇଥିବା ସୂଚନା ଗୁଡ଼ିକୁ ରେଫର କରିପାରିବେ ।
- ଫିଲ୍ମ ବୁକ୍କ ଟିକୁ ଭଲଭାବରେ ପଢ଼ି ନିଜକୁ ପ୍ରସ୍ତୁତ କରିନିଅନ୍ତୁ, ଯେମିତି ଲୋକଙ୍କ ସହିତ କଥା ହେବା ସମୟରେ ଆପଣଙ୍କୁ ଅଧିକ ସମୟ ଫିଲ୍ମ ବୁକ୍କ ପଢ଼ିବାକୁ ପଡ଼ିବ ନାହିଁ ।
- ଫିଲ୍ମ ବୁକ୍କ ଟିକୁ ଦେଖାଇ ସାରିବାପରେ ଏ ବିଷୟରେ ଆଲୋଚନା କରନ୍ତୁ ।

ବିଷୟ ସୂଚୀ



ଗର୍ଭପଞ୍ଜିକରଣ



ଗର୍ଭାବସ୍ଥାରେ ଚାରିଥର ସ୍ୱାସ୍ଥ୍ୟ ପରୀକ୍ଷା



ମା' ଓ ଶିଶୁ ସୁରକ୍ଷା କାର୍ଡ



ଆଇ.ଏଫ.ଏ, କ୍ୟାଲସିୟମ
ଓ କୃମି ନାଶକ ବଟିକାର ଉପକାରାତା



ଗର୍ଭାବସ୍ଥାରେ ମା'ର
ଖାଦ୍ୟ ଓ ଯତ୍ନ



ବିପଦ ପୂର୍ଣ୍ଣ ଗର୍ଭ



ପ୍ରସବ ପାଇଁ ପ୍ରସ୍ତୁତି



ଡାକ୍ତରଖାନାରେ ପ୍ରସବ କରାଇବା
ସବୁବେଳେ ନିରାପଦ



ପ୍ରସବ ପରବର୍ତ୍ତୀ ସମ୍ଭାବ୍ୟ ବିପଦ



ନବଜାତ ଶିଶୁର ଯତ୍ନ



କମ୍ ଓଜନ ଶିଶୁର ଯତ୍ନ



ସ୍ତନ୍ୟପାନ



ନବଜାତ ଶିଶୁର ବିପଦ ଲକ୍ଷଣ



ବର୍ଷକ ଭିତରେ ସମ୍ପୂର୍ଣ୍ଣ ଟାକାକରଣ



ନିମୋନିଆରୁ ରକ୍ଷାପାଇବାର ଉପାୟ



ଶିଶୁର ତରଳ ଝାଡ଼ା



ଶିଶୁର ପୁଷ୍ଟିହୀନତା



ଠିକ୍ ବୟସରେ ବିବାହ



ସନ୍ତାନ ଜନ୍ମରେ ବ୍ୟବଧାନ



ଡାକ୍ତରଖାନାରେ ମିଳୁଥିବା ସୁବିଧା ସୁଯୋଗ

ଶେଷ ଉତ୍ପ୍ରାବ ତାରିଖ ମନେରଖନ୍ତୁ

May						
			1	2	3	
4	5	6	7	8	9	10
11	12	13	14	15	16	17
18	19	20	21	22	23	24
25	26	27	28	29	30	31



୧

ନିଶ୍ଚୟ କର



୨

ଯଥାଶିକ୍ଷା ପଞ୍ଜିକରଣ



୩

ସ୍ବାସ୍ଥ୍ୟକର୍ମୀ ଓ ଗର୍ଭବତୀଙ୍କ ମଧ୍ୟରେ କଥାବାର୍ତ୍ତା



୪

ଗର୍ଭପଞ୍ଜିକରଣ



୧. ଶେଷ ରତ୍ନସ୍ରାବ ତାରିଖ ମନେରଖନ୍ତୁ । ଏହାଦ୍ୱାରା ଆନୁମାନିକ ପ୍ରସବ ତାରିଖ ଜଣାପଡ଼ିଥାଏ ।
୨. ରତ୍ନସ୍ରାବ ବନ୍ଦ ହେବା ମାତ୍ରେ ତୁରନ୍ତ ଆଶା ଦିଦିଙ୍କ ସାହାଯ୍ୟରେ ‘ନିଶ୍ଚୟ କିଟ୍’ ଦ୍ୱାରା ପରିସ୍ରା ପରୀକ୍ଷା କରନ୍ତୁ (‘ନିଶ୍ଚୟ କିଟ୍’ ଆଶା ଦିଦିଙ୍କ ପାଖେ ମାଗଣାରେ ମିଳେ) ଓ ଗର୍ଭଅଛି କି ନାହିଁ ନିଶ୍ଚିତ ହୁଅନ୍ତୁ ।
୩. ଗର୍ଭ ଧାରଣ ନିଶ୍ଚିତ ହେଲେ ଯଥାଶୀଘ୍ର ଗର୍ଭ ପଞ୍ଜିକରଣ କରନ୍ତୁ । ପଞ୍ଜିକରଣ ସମୟରେ ଆଧାର ନମ୍ବର, ବ୍ୟାଙ୍କ ଖାତା ନମ୍ବର ଓ ମୋବାଇଲ ନମ୍ବର ନିଶ୍ଚୟ ଦିଅନ୍ତୁ ।
୪. ସ୍ୱାସ୍ଥ୍ୟ କର୍ମୀଙ୍କ ସହିତ ପରାମର୍ଶ କରନ୍ତୁ ଓ ସରକାରୀ ସୁବିଧାର ଯଥା-‘ମମତା ଯୋଜନା’ରେ ଟ.୫୦୦୦/-, ‘ଜନନୀ ସୁରକ୍ଷା ଯୋଜନା’ ଗ୍ରାମାଞ୍ଚଳରେ ଟ.୧୪୦୦/- ବା ସହରାଞ୍ଚଳରେ ଟ.୧୦୦୦/-, ଟୀକାକରଣ, ଅଙ୍ଗନୱାଡ଼ିରେ ମା’ ଓ ଶିଶୁ ପାଇଁ ଖାଦ୍ୟ, ସ୍ୱାସ୍ଥ୍ୟପରୀକ୍ଷା ଏବଂ ପରାମର୍ଶ ସେବାର ସୁଯୋଗ ନିଅନ୍ତୁ ।



ଗର୍ଭାବସ୍ଥା ସମୟରେ ଅତିକମ୍ରେ ଚାରିଥର ସ୍ବାସ୍ଥ୍ୟ ପରୀକ୍ଷା ନିଶ୍ଚୟ କରାନ୍ତୁ



୧. ଗର୍ଭବତୀ ମହିଳାର ସ୍ବାସ୍ଥ୍ୟ ପରୀକ୍ଷା ଆମ ଗ୍ରାମର ନିର୍ଦ୍ଧାରିତ ମଙ୍ଗଳବାର/
ଶୁକ୍ରବାର ଦିନ ମମତା ଦିବସରେ (VHND) ହୋଇଥାଏ। ମମତା ଦିବସ
ଅଜ୍ଞାନତ୍ରୁଟି କେନ୍ଦ୍ରରେ କରାଯାଏ ।
୨. ମମତା ଦିବସରେ ଗର୍ଭାବସ୍ଥା ପରୀକ୍ଷା, ରକ୍ତଚାପ, ଓଜନ, ହିମୋଗ୍ଲୋବିନ୍ ଓ ପରିସ୍ରା ପରୀକ୍ଷା କରାଯାଏ ।
ଏହାଦ୍ୱାରା ଗର୍ଭବତୀ ମହିଳା ଓ ଗର୍ଭସ୍ଥ ଶିଶୁର ସ୍ବାସ୍ଥ୍ୟ ଠିକ୍ ଅଛି କି ନାହିଁ ଜଣା ପଡେ ।
୩. ଗର୍ଭାବସ୍ଥାରେ ୪ଥର ସ୍ବାସ୍ଥ୍ୟ ପରୀକ୍ଷା ନିଶ୍ଚୟ କରାନ୍ତୁ ।
- | | |
|----------------------------------|---|
| ପ୍ରଥମ ପରୀକ୍ଷା - ୧୨ ସପ୍ତାହ ମଧ୍ୟରେ | ତୃତୀୟ ପରୀକ୍ଷା - ୨୮ ରୁ ୩୪ ସପ୍ତାହ |
| ଦ୍ୱିତୀୟ ପରୀକ୍ଷା - ୧୪ରୁ ୨୬ ସପ୍ତାହ | ଚତୁର୍ଥ ପରୀକ୍ଷା - ୩୬ ସପ୍ତାହରୁ ପ୍ରସବ ସମୟ ମଧ୍ୟରେ |
୪. ଗର୍ଭାବସ୍ଥାର ୨ୟ କିମ୍ବା ୩ୟ ତ୍ରୟମାସରେ ଗର୍ଭବତୀ ମା' ଅତିକମ୍ରେ ଗୋଟିଏ ଥର ନିକଟସ୍ଥ ଗୋଷ୍ଠୀ ସ୍ବାସ୍ଥ୍ୟକେନ୍ଦ୍ରରେ
ସ୍ବାସ୍ଥ୍ୟ ପରୀକ୍ଷା ନିଶ୍ଚିତ କରାନ୍ତୁ । ପ୍ରଧାନମନ୍ତ୍ରୀ ସୁରକ୍ଷିତ ମାତୃତ୍ୱ ଅଭିଯାନରେ ପ୍ରତ୍ୟେକ ମାସ ୯ ତାରିଖ ଦିନ ସମସ୍ତ ଗୋଷ୍ଠୀ
ସ୍ବାସ୍ଥ୍ୟକେନ୍ଦ୍ରରେ ଗର୍ଭବତୀ ମା'ଙ୍କୁ ଗର୍ଭାବସ୍ଥାରେ ଯନ୍ ସମ୍ପର୍କିତ ପରାମର୍ଶ, ସ୍ବାସ୍ଥ୍ୟସେବା, ଆବଶ୍ୟକୀୟ ପରୀକ୍ଷା, ଔଷଧ ଓ
ସାମଗ୍ରୀ ବିନା ମୂଲ୍ୟରେ ମିଳିଥାଏ ।

୧

ଏମ୍.ସି.ପି କାର୍ଡ ପଢ଼ନ୍ତୁ



୨

ଏମ୍.ସି.ପି କାର୍ଡ ବ୍ୟବହାର



୩

ଏମ୍.ସି.ପି କାର୍ଡରେ
ତଥ୍ୟ ପୂରଣ



୪

ମମତା ଦିବସ



ମା' ଓ ଶିଶୁ ସୁରକ୍ଷା କାର୍ଡର ବ୍ୟବହାର



୧. ଭୋଟର କାର୍ଡ ଯେମିତି ଆପଣଙ୍କ ଗାଁ ଓ ଘର ବିଷୟରେ ସୂଚନା ଦିଏ ଠିକ୍ ସେମିତି ମା' ଓ ଶିଶୁ ସୁରକ୍ଷା କାର୍ଡ ଆପଣ ଓ ଆପଣଙ୍କ ଶିଶୁର ସ୍ୱାସ୍ଥ୍ୟ ବିଷୟରେ ସୂଚନା ଦିଏ ।
୨. ମା' ଓ ଶିଶୁ ସୁରକ୍ଷା କାର୍ଡକୁ ଘରେ ନେଇ ପଢନ୍ତୁ । ବୁଝି ନ ପାରିଲେ ସ୍ୱାସ୍ଥ୍ୟକର୍ମୀଙ୍କୁ ପଚାରନ୍ତୁ ।
୩. ପ୍ରତ୍ୟେକ ଥର ଆପଣଙ୍କ ସ୍ୱାସ୍ଥ୍ୟ ପରୀକ୍ଷା ଓ ଟୀକାକରଣ ସଂକ୍ରାନ୍ତୀୟ ତଥ୍ୟ ମା' ଓ ଶିଶୁ ସୁରକ୍ଷା କାର୍ଡରେ ପୂରଣ ହେବା ସୁନିଶ୍ଚିତ କରାନ୍ତୁ ।
୪. ଟୀକାକେନ୍ଦ୍ର ଓ ମମତା ଦିବସକୁ ଗଲାବେଳେ ଏହି କାର୍ଡକୁ ନିଶ୍ଚୟ ସାଙ୍ଗରେ ନିଅନ୍ତୁ ।



ଆଇ.ଏଫ୍.ଏ, କ୍ୟାଲସିୟମ୍ ଓ କୃମି ନାଶକ ବଟିକା ଖାଇବାର ଉପକାରୀତା



୧. କଥାରେ କହନ୍ତି ‘କଲରା ପାଟିକୁ ପିତା କିନ୍ତୁ ଦେହକୁ ହିତ’, ସେମିତି ଖାଇବାକୁ ମନ ନଥିଲେ ବି ଦେହକୁ ହିତ ହେଉଛି ଆଇ.ଏଫ୍.ଏ, କ୍ୟାଲସିୟମ୍ ଓ କୃମି ନାଶକ ବଟିକା । ଗର୍ଭଧାରଣର ୧୪ ସପ୍ତାହପରେ ଆଇଏଫ୍ଏ ବଟିକା, କ୍ୟାଲସିୟମ୍ ବଟିକା ଅନ୍ତତଃ ୬ ମାସ ଖାଇବା ଉଚିତ୍ ।
୨. କ୍ୟାଲସିୟମ୍ ବଟିକା ଖାଇଲେ ମା’ ଓ ଗର୍ଭସ୍ଥ ଶିଶୁର କ୍ୟାଲସିୟମ୍ ଜନିତ ଅଭାବ ପୂରଣ ହୁଏ ଓ ଗର୍ଭଧାରଣର ୧୪ ସପ୍ତାହପରେ ଗୋଟିଏ କୃମି ନାଶକ ବଟିକା ଖାଇଲେ (ଆଲବେଣ୍ଟାଜୋଲ୍-୪୦୦ମି.ଗ୍ରା.) କୃମି ଠାରୁ ରକ୍ଷା ମିଳେ ।
୩. ଗୋଟିଏ ଆଇରନ୍ ବଟିକା ପ୍ରତିଦିନ ରାତିରେ ଖାଇବା ପରେ ଖାଆନ୍ତୁ ,ଆଇରନ୍ ବଟିକା ଖାଇଲେ ମାଆ ଶରୀରରେ ରକ୍ତ ବଢେ ।
୪. ଦୁଇଟି ଟିଟାନସ୍ ଇଞ୍ଜେକ୍ସନ୍ ନେଲେ ଟିଟାନସ୍ ରୋଗରୁ ରକ୍ଷା ମିଳେ ।



୧



୨



୩



୪

ଗର୍ଭାବସ୍ଥା ସମୟରେ ମା'ର ଖାଦ୍ୟ ଓ ଯତ୍ନ



୧. ସୁସ୍ଥ ଶିଶୁଟିଏ ପାଇବାକୁ ହେଲେ ଗର୍ଭବତୀ ମା'ର ଖାଦ୍ୟ ପ୍ରତି ନିଶ୍ଚିତ ଧ୍ୟାନ ଦେବା ଜରୁରୀ । ଘରେ ପ୍ରସ୍ତୁତ ସମସ୍ତ ଖାଦ୍ୟ ଯଥା- ଭାତ, ଡାଲି, ସବୁଜ ପନିପରିବା, ଶାଗ, ମାଛ, ମାଂସ ଇତ୍ୟାଦି ଖାଇବା ସହିତ ମା' ଅଧିକ ଗୋଟିଏ ଗିନା ଖାଦ୍ୟ ଖାଇବା ଓ ଯଥେଷ୍ଟ ପାଣି ପିଇବା ଦରକାର ।
୨. ଗର୍ଭାବସ୍ଥାରେ ମା' ନିଶ୍ଚିତ ଭାବେ ଦିନ ବେଳେ ୨ ଘଣ୍ଟା, ରାତ୍ରିରେ ୮ ଘଣ୍ଟା ବିଶ୍ରାମ ନେବା ଉଚିତ୍ ।
୩. ଶୋଇବା ସମୟରେ ନିଶ୍ଚିତ ମଶାରି ଟାଙ୍ଗି ଶୁଅନ୍ତୁ ।
୪. ଅଧିକ ଶାରୀରିକ ପରିଶ୍ରମ କରନ୍ତୁ ନାହିଁ; ତଥା ଓଜନିଆ ବସ୍ତୁ ଉଠାନ୍ତୁ ନାହିଁ । ନିୟମିତ ଆଶା ଓ ଏଏନ୍ଏମ୍ ଦିଦିଙ୍କ ସହିତ ପରାମର୍ଶ କରନ୍ତୁ ଓ ପ୍ରସବ ପାଇଁ ପ୍ରସ୍ତୁତ ହୁଅନ୍ତୁ ।

୧୪୦ ସେମି. ରୁ
କମ୍ ଉଚ୍ଚତା



୧

୪ ସନ୍ତାନ ପରେ
ଗର୍ଭ ବିପଦପୂର୍ଣ୍ଣ



୨

ପାଦ ଫୁଲା

ଜ୍ୱର ହେବା

ବାତ ମାରିବା

ଆଖି
ଶେଆ ପଡ଼ିବା
(ରକ୍ତହୀନତା)

୩

ଗର୍ଭାବସ୍ଥା ସମୟରେ
ରକ୍ତସ୍ରାବ



୪

ବିପଦ ପୂର୍ଣ୍ଣ ଗର୍ଭ



୧. ୧୮ ବର୍ଷ ବୟସ ପୂର୍ବରୁ କିମ୍ବା ୩୫ ବର୍ଷ ପରେ ଗର୍ଭଧାରଣ କଲେ । ମା'ର ଉଚ୍ଚତା ୧୪୦ ସେ.ମି.ରୁ କମ୍ ଥିଲେ ।
୨. ପୂର୍ବବର୍ତ୍ତୀ ଗର୍ଭ ମାନଙ୍କରେ ଗର୍ଭପାତ, ଗର୍ଭସ୍ଥ ଶିଶୁର ମୃତ୍ୟୁ, ରକ୍ତହୀନତା , ଉଚ୍ଚରକ୍ତଚାପ , ବାତ ମାରିବା, ଅସ୍ତ୍ରୋପଚାର ତଥା ପ୍ରସବଜନିତ ଜଟିଳତା । ଦୁଇଟି ଗର୍ଭଧାରଣ ମଧ୍ୟରେ ତିନି ବର୍ଷରୁ କମ୍ ବ୍ୟବଧାନ ହେଲେ ଏବଂ ୪ର୍ଥ ଗର୍ଭ ପରେ ଗର୍ଭଧାରଣ ହେଲେ ।
୩. ରକ୍ତହୀନତା ବା ଶେତା ଦେଖାଯିବା, ପାଦ ଓ ମୁହଁ ଫୁଲିବା, ଧଇଁସଇଁ ହେବା, ଛାତି ଧଡ଼ଧଡ଼ ହେବା, ମୁଣ୍ଡ ବୁଲାଇବା, ବାତମାରିବା, ଜ୍ୱର ହେବା ଏବଂ ଦୁର୍ଗନ୍ଧ ସ୍ରାବ ହେବା ।
୪. ଗର୍ଭାବସ୍ଥା ସମୟରେ ରକ୍ତସ୍ରାବ ହେବା, ଗର୍ଭସ୍ଥ ଶିଶୁ ନ ବୁଲିବା ।

୧



ଆନୁମାନିକ
ପ୍ରସବ ତାରିଖ
ମନେରଖନ୍ତୁ

୩



୧୦୨ କୁ ଫୋନ୍ କରନ୍ତୁ



୨



ପ୍ରସବ ପାଇଁ ପ୍ରସ୍ତୁତି



୪



ସୀଙ୍ଗରେ ଏମ୍.ବି.ପି କାର୍ଡ
ନିଶ୍ଚୟ ନିଅନ୍ତୁ


ପ୍ରସବ ପାଇଁ ପ୍ରସ୍ତୁତି



୧. ସ୍ୱାସ୍ଥ୍ୟକର୍ମୀଙ୍କ ସହ ଯୋଗାଯୋଗ କରି ଅନୁମାନିକ ପ୍ରସବ ତାରିଖ ମନେ ରଖନ୍ତୁ ବା ଲେଖି ରଖନ୍ତୁ ।
୨. ପ୍ରସବ ନିମନ୍ତେ ନିର୍ଦ୍ଧାରିତ ଡାକ୍ତରଖାନା ସ୍ଥିର କରନ୍ତୁ । ଜରୁରୀ ଯାତାୟାତ ପାଇଁ ଗାଁରେ ଉପଲବ୍ଧ ଅନ୍ୟଗାଡ଼ିର ନମ୍ବର ମଧ୍ୟରଖନ୍ତୁ । ଆଶା ଦିଦିଙ୍କ ଠାରୁ ପ୍ରସବ କିଟ୍ ସଂଗ୍ରହ କରି ନିଜ ପାଖେ ରଖିଥାନ୍ତୁ ।
୩. ୧୦୨ କୁ ଫୋନ୍ କରିବାକୁ ଭୁଲନ୍ତୁ ନାହିଁ । ଅନ୍ୟ ଜରୁରୀ ଫୋନ୍ ନମ୍ବର ଗୁଡ଼ିକ ମଧ୍ୟ ପାଖରେ ରଖନ୍ତୁ ।
୪. ଡାକ୍ତରଖାନା ଗଲାବେଳେ ସାଙ୍ଗରେ ମା' ଓ ଶିଶୁ ସୁରକ୍ଷା କାର୍ଡ ନେବାକୁ ଭୁଲନ୍ତୁ ନାହିଁ । ବିପଦପୂର୍ଣ୍ଣ ଗର୍ଭ ଲାଗି ପ୍ରସବ ନିଶ୍ଚୟ **FRU**ରେ କରାନ୍ତୁ, ପ୍ରଥମ ଗର୍ଭ (ବିପଦ ନଥିଲେ) ଗୋଷ୍ଠି ସ୍ୱାସ୍ଥ୍ୟକେନ୍ଦ୍ରରେ କରାନ୍ତୁ ।

ପ୍ରସବ ପାଇଁ ୧୦୨ ଜନନୀ ଏକ୍ସପ୍ରେସ୍

୧



୨



ଯାଚାର୍ଯ୍ୟ ପାଇଁ ବୁକିଆ
(୧୦୨ ଆମ୍ବୁଲାନ୍ସ)



ବେଦୀ



ଆବଶ୍ୟକୀୟ ପରୀକ୍ଷା



ଆବଶ୍ୟକୀୟ
ଔଷଧ ଓ ସାମଗ୍ରୀ



ଆବଶ୍ୟକ ରକ୍ତ
ଗ୍ରହଣ



ମା ପାଇଁ ଖାଦ୍ୟ ବ୍ୟବସ୍ଥା

ଜନନୀ ଶିଶୁ ସ୍ତନ୍ୟପାନ
କାର୍ଯ୍ୟକ୍ରମ ସେବା ଓ ସୁବିଧା

ଡାକ୍ତରଖାନାରେ
୪୮ ଘଣ୍ଟା ନିଶ୍ଚିତ ରୁହନ୍ତୁ

୩



ତୁରନ୍ତ କଷ୍ଟକ୍ଷୀର ଖୁଆନ୍ତୁ

୪



ଡାକ୍ତରଖାନାରେ ପ୍ରସବ କରାଇବା ସବୁବେଳେ ନିରାପଦ



୧. ଡାକ୍ତରଖାନା ଗଲାବେଳେ ସାଙ୍ଗରେ ମା' ଓ ଶିଶୁ ସୁରକ୍ଷା କାର୍ଡ ନିଶ୍ଚୟ ନିଅନ୍ତୁ ।
୨. ଡାକ୍ତରଖାନାରେ ପ୍ରସବ କରାଇଲେ ସମସ୍ତ ପ୍ରକାର ଚିକିତ୍ସା ଓ ଯାତାୟାତ ସୁବିଧା ବିନାମୂଲ୍ୟରେ ମିଳିଥାଏ ।
୩. ପ୍ରସବ ପରେ ଡାକ୍ତରଖାନାରେ ୪୮ ଘଣ୍ଟା ନିଶ୍ଚିତ ରୁହନ୍ତୁ ଓ ଜେଏସ୍‌ଏସ୍‌କେ ଏବଂ ଜେ.ଏସ୍.ଓ.ଇ ର ସୁବିଧା ପାଆନ୍ତୁ । ପ୍ରସବ ପରବର୍ତ୍ତୀ ଗର୍ଭନିରୋଧକ ପଦ୍ଧତି ଆପଣାନ୍ତୁ ।
୪. ପ୍ରସବ ପରେ ଯଥାଶୀଘ୍ର ଶିଶୁକୁ କଷଣାର ଖୁଆନ୍ତୁ । ଶିଶୁକୁ ଅଧିକ ସମୟ ମା' ସହ ରଖନ୍ତୁ । ଡାକ୍ତରଖାନାରୁ ଯିବାପୂର୍ବରୁ ପିଲାଙ୍କ ପ୍ରଥମ ଟୀକାକରଣ ନିଶ୍ଚୟ କରାନ୍ତୁ ।

୧

ପ୍ରସବ ପରେ କ୍ଷୁର



୨

ଅତ୍ୟଧିକ ରକ୍ତସ୍ରାବ



୩


ଦୁର୍ଗନ୍ଧ ସ୍ରାବ



୪

ଦୂରନ୍ତ
ଡାକ୍ତରଖାନା ଯାଆନ୍ତୁ

ପ୍ରସବ ପରବର୍ତ୍ତୀ ସମ୍ଭାବ୍ୟ ବିପଦ



୧. ବେଶୀ ଜ୍ୱର ଆସିବା, ତଳି ପେଟ ଦରଜ ହେବା ।
୨. ସ୍ତନରେ ଦରଜ / ଘା ହେବା, ଅତ୍ୟଧିକ ରକ୍ତସ୍ରାବ ହେବା ।
୩. ଦୁର୍ଗନ୍ଧ ସ୍ରାବ ହେବା ଓ ପରିସ୍ରା କଲାବେଳେ କଷ୍ଟ ହେବା ।
୪. ସତର୍କ ରୁହନ୍ତୁ ସବୁ ଠିକ୍ ଠାକ୍ ଥିଲେ ମଧ୍ୟ ପ୍ରସବ ପୂର୍ବରୁ ଯେ କୌଣସି ସମୟରେ ବିପଦ ଆସିପାରେ । ଯଦି କୌଣସି ବିପଦ ଲକ୍ଷଣ ଦେଖନ୍ତି ତେବେ ୧୦୨ ଆମ୍ବୁଲାନ୍ସରେ ତୁରନ୍ତ ଡାକ୍ତରଖାନା ଯାଆନ୍ତୁ ।